



# जवाहरलाल नेहरू कृषि विश्वविद्यालय, जबलपुर

## सूचना एवं जनसम्पर्क विभाग

प्रेषक :डॉ. शेखर सिंह बघेल  
सूचना एवं जनसम्पर्क अधिकारी

क्रमांक 120  
दिनांक 03.08.2022

कृषि शिक्षा के साथ खेलकूद, शारीरिक एवं मानसिक विकास हेतु सर्वोत्तम— डॉ. धीरेन्द्र खरे

### डॉ. आर.एल. कौशल मेमोरियल टूर्नामेंट का आगाज

जबलपुर 03 अगस्त। जवाहरलाल नेहरू कृषि विश्वविद्यालय के कुलपति डॉ. प्रदीप कुमार बिसेन की सद्प्रेरणा व अधिष्ठाता कृषि संकाय डॉ. धीरेन्द्र खरे के मुख्य आतिथ्य में विश्वविद्यालय में संचालित नाहेप परियोजना अन्तर्गत अधिष्ठाता छात्र कल्याण द्वारा तीन दिवसीय कौशल मेमोरियल टूर्नामेंट का भव्य शुभारंभ किया गया। इस दौरान मुख्यअतिथि अधिष्ठाता कृषि संकाय डॉ. धीरेन्द्र खरे ने बताया कि खेलों का हमारे जीवन में अति महत्व है, खेल शारीरिक, मानसिक विकास के लिये अतिउपयोगी हैं, साथ ही शिक्षा के साथ व्यक्तित्व विकास व कौशल उन्नयन में महती भूमिका रहती है। खेलों के नये आयामों को जोड़ना जैसे, जनेकृषिवि के इतिहास में प्रथम बार महिला कबड्डी टूर्नामेंट को जोड़ा है, जो छात्राओं हेतु अतिउत्साह उमंग से भरा है। अधिष्ठाता कृषि महाविद्यालय डॉ. ए. के. सरावगी ने कहा कि खेलकूद के वातावरण से महाविद्यालय में विद्यार्थियों के शिक्षा के साथ मनोरंजन व कौशल उन्नयन होता है। खेलों के क्षेत्र में प्रतिभाओं का पता लगता है, एवं आगे बढ़ती हैं। इस भव्य टूर्नामेंट के संबंध में आयोजनकर्ता एवं अधिष्ठाता छात्र कल्याण डॉ. अमित शर्मा ने बताया कि विश्वविद्यालय के छात्र-छात्राओं के अंदर छिपी हुई प्रतिभाओं को निखारने के उद्देश्य से यह 3 दिवसीय प्रतियोगिता आयोजित की गई है। जिसके अंतर्गत बैडमिंटन, टेबल टेनिस, पॉवर लिफ्टिंग, बॉडी बिल्डिंग, कबड्डी सहित अन्य प्रतियोगिताओं में छात्र-छात्राओं, अधिकारी, कर्मचारी और कृषिनगर के प्रतिभागी शामिल होकर अपनी प्रतिभा का जौहर दिखा रहे हैं। वहीं उत्कृष्ट प्रदर्शन करने वाले प्रतिभागियों को विश्वविद्यालय के कुलपति डॉ. प्रदीप कुमार बिसेन की उपस्थिति में पुरुष्कार वितरण कर सम्मानित किया जायेगा। कार्यक्रम में उद्घाटन के दौरान अधिष्ठाता कृषि संकाय डॉ. धीरेन्द्र खरे, अधिष्ठाता कृषि महाविद्यालय डॉ. ए. के. सरावगी, अधिष्ठाता छात्र कल्याण डॉ. अमित शर्मा, सूचना जनसम्पर्क अधिकारी डॉ. शेखर सिंह बघेल, विश्वविद्यालय खेलकूद अधिकारी डॉ. आशीष निगम, डॉ. धर्मेन्द्र नरवरिया, डॉ. प्रकाश नंद, श्री राजू चौहान, श्री यशवंत सिंह एवं बड़ी संख्या में छात्र-छात्राओं की उपस्थिति रही। कार्यक्रम के उद्घाटन के दौरान अतिथियों द्वारा बैडमिंटन खेल उद्घाटन की शुरुआत की। कबड्डी का पहला मैच बीएससी द्वितीय वर्ष की छात्राओं और बीटैक द्वितीय वर्ष की छात्राओं के बीच खेला गया।